

ધી નેશનલ ડિઝાસ્ટર મેનેજમેન્ટ એક્ટ ૨૦૦૫ ની કલમ- ૨૬(૨),૩૦ અને ૩૪ તેમજ

ધી એપેડેમિક ડીસીઝ એક્ટ ૧૮૯૭ ની કલમ-૨ હેઠળનું જાહેરનામું

નં.એમએજી/વશી/૧૧૧૧-૨૧૪૩ /૨૦૨૧

જિલ્લા મેજિસ્ટ્રેટની કચેરી, ડાંગ

તા.૧૮/૦૩/૨૦૨૧

**વંચાણમાં લીધું :**

- (૧) ધી એપેડેમિક ડીસીઝ એક્ટ ૧૮૯૭
- (૨) ધી નેશનલ ડિઝાસ્ટર મેનેજમેન્ટ એક્ટ ૨૦૦૫
- (૩) અગ્રસચિવશ્રી, આરોગ્ય અને પરિવાર કલ્યાણ વિભાગના ગુજરાત સરકાર ગાંધીનગરના જાહેરનામા ક્રમાંક No.GP/9/NCV/102020/SF-1/G તા.૧૩-૦૩-૨૦૨૦
- (૪) અગ્રસચિવશ્રી, આરોગ્ય અને પરિવાર કલ્યાણ વિભાગના ગુજરાત સરકાર ગાંધીનગરના જાહેરનામા ક્રમાંક એન.એચ.એમ./એમ.પી.એમ.યુ./પ્લાનીંગ COVID-19/સત્તાઓ/2019-20/ફ/1966 તા.૨૫/૦૩/૨૦૨૦
- (૫) ભારત સરકારશ્રીના ગૃહ મંત્રાલયના હુકમ નં.૪૦-૩/૨૦૨૦/DM-I(A) તા.૨૪/૦૩/૨૦૨૦ તા.૧૪/૦૪/૨૦૨૦,તા.૦૧/૦૫/૨૦૨૦,તા.૧૭/૦૫/૨૦૨૦,તા.૩૦/૦૫/૨૦૨૦,તા.૨૮/૦૬/૨૦૨૦,તા.૨૮/૦૭/૨૦૨૦, તા.૨૮/૦૮/૨૦૨૦, તા.૨૭/૧/૨૦૨૧ અને તા.૨૬/૨/૨૦૨૧
- (૬) ગુજરાત સરકારશ્રીના ગૃહ વિભાગના જાહેરનામા ક્રમાંક:વિ-૧/કઅવ/૧૦૨૦૨૦/૪૮૨ તા.૩૦/૧/૨૦૨૧ અને તા.૨૭/૨/૨૦૨૧

**// જાહેરનામું //**

નોવેલ કોરોના વાઈરસ COVID-19 ને વર્લ્ડ હેલ્થ ઓર્ગેનાઈઝેશન દ્વારા વૈશ્વિક મહામારી જાહેર કરવામાં આવેલ છે. COVID-19 ને ફેલાતો અટકાવવા માટે ભારત સરકારશ્રી તેમજ ગુજરાત સરકારશ્રી દ્વારા સમયાંતરે વિવિધ માર્ગદર્શિકાઓ જાહેર કરવામાં આવેલ છે. રાજ્ય સરકારના આરોગ્ય અને પરિવાર કલ્યાણ વિભાગના તા.૧૩-૦૩-૨૦૨૦ ના આમુખ (૩) ના જાહેરનામાથી THE GUJARAT EPIDEMIC DISEASES, COVID19 REGULATIONS 2020 જાહેર કરેલ છે. કેન્દ્રીય ગૃહ મંત્રાલયના આમુખ-(૫) ના હુકમથી વિગતવાર માર્ગદર્શિકા જાહેર કરી સમગ્ર દેશમાં તા.૩૧/૩/૨૦૨૧ સુધી કન્ટેન્મેન્ટ ઝોનમાં લોકડાઉનની અવધિ લંબાવવા આવેલ છે. અને તે સિવાયના વિસ્તારમાં માર્ગદર્શક સુચના અનુસાર નિયત પ્રવૃત્તિઓ ચાલુ રાખવા હુકમ કરવામાં આવેલ છે. સમગ્ર ગુજરાત રાજ્ય તેમજ ભારત દેશના કેટલાક વિસ્તારોમાં COVID 19 ના કેસો તપાસ દરમ્યાન બહાર આવી રહેલ છે. જેના અનુસંધાને કેન્દ્ર સરકારના ઉક્ત હુકમ અન્વયે આમુખ-(૬) થી ગુજરાત સરકારશ્રીના ગૃહ વિભાગ દ્વારા લોકડાઉન અંગેની માર્ગદર્શિકાની સમયમર્યાદા નિયત પ્રવૃત્તિઓ માટે કેન્દ્રીય મંત્રાલયો/વિભાગો તેમજ રાજ્ય સરકાર દ્વારા નિયત કરવામાં આવેલ SOPનું તમામે ચુસ્તપણે પાલન કરવાની શરતે વંચાણ-(૬)ના તા.૨૭/૨/૨૦૨૧ ના હુકમથી તા.૩૧/૩/૨૦૨૧ સુધી લંબાવવામાં આવેલ છે.

આમુખ (૪) થી આરોગ્ય અને પરિવાર કલ્યાણ વિભાગ દ્વારા ગુજરાત સરકારશ્રી દ્વારા મહામારીની વર્તમાન પરિસ્થિતીનો સામનો કરવા તથા તેના સંક્રમણને નિયંત્રણમાં લેવા હેતુ જિલ્લા કક્ષાએ

આયોજન, સંકલન, તથા નિયંત્રણમાં લેવા જાહેર હિતમાં લેવાના તમામ પગલાઓ લેવા જિલ્લા કલેક્ટરશ્રીને જરૂરી સત્તાઓ આપવામાં આવેલ છે.

ડાંગ જિલ્લાના આહવા તાલુકાના આહવા ગામના પટેલપાડા વિસ્તારમાં કુલ-૧ (એક) COVID-19 ના પોઝિટીવ કેસ પ્રકાશમાં આવેલ છે. આ વાઈરસના ઝડપી સંક્રમણને ધ્યાને લેતાં લોકોની સુરક્ષા બાબતે તકેદારીના પગલારૂપે લોકોની અવર જવર પર પ્રતિબંધ ફરમાવવાની જરૂરિયાત જણાય છે.

વાસ્તે હું, એન.કે.ડામોર, (આઈ.એ.એસ) જિલ્લા મેજિસ્ટ્રેટ, ડાંગ-આહવા ધી નેશનલ ડિઝાસ્ટર મેનેજમેન્ટ એક્ટ ૨૦૦૫ ની કલમ-૨૬(૨), કલમ-૩૦ તથા કલમ-૩૪ તેમજ ધી એપેડેમિક ડીસીઝ એક્ટ ૧૮૯૭ ની કલમ-૨ હેઠળ મને મળેલ સત્તાની રૂએ નીચે દર્શાવેલ કૃત્ય ઉપર પ્રતિબંધ ફરમાવું છું.

// હુકમ //

૧. COVID-19 ના પોઝિટીવ કેસ મળી આવેલ વિસ્તારમાં નીચે મુજબની વિગતે COVID-19 micro Containment Area તરીકે જાહેર કરવામાં આવે છે.

૧. આહવા (ગાંધી કોલોની ), તા.આહવા, જિ.ડાંગ

(૧) આહવા ગાંધી કોલોની ખાતે વિરલભાઈ નરેશભાઈસોલંકીના ઘરથી પશ્ચિમમાં મહેશભાઈ પવારના ઘર સુધી, પૂર્વમાં ત્રણ રસ્તા સુધી, દક્ષિણમાં ઈંદુબેન ગામીતના ઘર સુધી, ઉત્તરમાં પોલીસ હેડ ક્વાર્ટર સુધીનો વિસ્તાર.

૨. આહવા (પટેલપાડા ), તા.આહવા, જિ.ડાંગ

(૧) આહવા પટેલપાડા ખાતે મનિષાબેન હિરામણભાઈ મહાજનના ઘરથી પશ્ચિમમાં મુમતાજબેન રાજુભાઈ શેખના ઘર સુધી, પૂર્વમાં સલીમ નવલ ખુરેસીના સુધી, દક્ષિણમાં ગોકુળભાઈ વિજયભાઈના ઘર સુધી, ઉત્તરમાં દિપકભાઈ યાદવના ઘર સુધીનો વિસ્તાર.

(૧) આ વિસ્તારના એન્ટ્રી અને એક્ઝિટ પોઈન્ટ પર સરકારશ્રીની આરોગ્ય વિભાગની ગાઈડલાઈન (SOP) મુજબ આરોગ્ય ટીમ દ્વારા ૧૦૦% થર્મલ સ્ક્રીનીંગ કરવાનું રહેશે.

(૨) આ વિસ્તારમાં આરોગ્ય વિભાગે નક્કી કરેલ પ્રોટોકોલ મુજબ હાઉસ ટુ હાઉસ સર્વેલન્સ અને સેમ્પલીંગની કાર્યવાહી કરવાની રહેશે.

(૩) આ વિસ્તારને આવરી લેતા તમામ માર્ગો પર ચુસ્ત પોલીસ બંદોબસ્ત ગોઠવવાનો રહેશે. એન્ટ્રી અને એક્ઝિટ પોઈન્ટ સિવાયના તમામ રસ્તા યોગ્ય બેરિકેટીંગ કરીને સંપૂર્ણ બંધ કરવાના રહેશે અને આખા વિસ્તારને સીલબંધ કરી દેવાનો રહેશે. જેથી એન્ટ્રી અને એક્ઝિટ પોઈન્ટ સિવાયના અન્ય કોઈ પણ રસ્તેથી કોઈ પણ વ્યક્તિ કે વાહન પ્રવેશી ન શકે કે બહાર ન જઈ શકે. આરોગ્ય ટીમે તમામ વ્યક્તિ તથા વાહનોનો વિગતવાર રેકોર્ડ રાખવાનો રહેશે.

(૪) આ વિસ્તારમાં બહારની કોઈ પણ વ્યક્તિ અંદર જઈ શકશે નહીં તથા આ વિસ્તારના રહેવાસી વ્યક્તિ બહાર જઈ શકશે નહીં.

(૫) આ વિસ્તારના એન્ટ્રી અને એક્ઝિટ પોઈન્ટ ઉપર આરોગ્ય ટીમ, આવશ્યક ચીજ વસ્તુઓને જાળવી રાખવાની કામગીરી સંભાળતી ટીમ અને પોલીસ ટીમે કંટ્રોલ રૂમ ઉભો કરવાનો રહેશે અને ૨૪x૭ રાઉન્ડ ધી કલોક ત્યાંથી તમામ બાબતોનું નિયમન કરવાનું રહેશે.

(૬) કન્ટેનમેન્ટ ઝોનમાં ફક્ત આવશ્યક સેવાઓ ૭-૦૦ કલાકથી ૧૯-૦૦ કલાક સુધી ચાલુ રાખી શકાશે.

- (૭) આવશ્યક સેવાઓ (તબીબી સેવાઓ અને કાયદો અને વ્યવસ્થા સંબંધિત ફરજો સહિત) અને સરકારી વ્યવસ્થાપનની સાતત્યતા જાળવવા સિવાયની પરવાનગી વગર વસ્તીની આવન જાવનની પ્રવૃત્તિઓ ન થાય તે મુજબ નિયંત્રણ કરવામાં આવશે.
- (૮) ભારત સરકારશ્રીનાં Containment Area પ્લાનની ગાઈડલાઈનની ચુસ્તપણે અમલવારી કરવાની રહેશે.
- (૯) કન્ટેનમેન્ટ ઝોનમાંથી કોઈપણ વ્યક્તિ/કર્મચારીઓ કન્ટેનમેન્ટ ઝોનની બહારના સરકારી/ખાનગી એકમોમાં ફરજ ઉપર જઈ શકશે નહીં.
- (૧૦) ભારત સરકારશ્રીનાં ગૃહ મંત્રાલયના તા.૨૭/૧/૨૦૨૧ ના હુકમ તેમજ ગુજરાત સરકારશ્રીના ગૃહ વિભાગના તા.૩૦/૧/૨૦૨૧ ના જાહેરનામા અન્વયે સમગ્ર જિલ્લામાં આપેલ છુટછાટ બાબતે અત્રેની કચેરીએથી પ્રસિધ્ધ કરેલા જાહેરનામા ક્રમાંક:ફજદ/કોવિડ-૧૯/જાહેરનામું/વશી-૯૬૮ થી ૯૯૬/૨૦૨૧ તા.૦૪/૩/૨૦૨૧ ની જોગવાઈઓ આ વિસ્તારને લાગુ પડશે નહીં. તેમજ લોકડાઉન અંગેના જાહેરનામામાં દર્શાવેલ પ્રતિબંધિત કૃત્યો કરી શકાશે નહીં.
૨. નીચે જણાવેલ વિસ્તારને COVID-19 બફર ઝોન (BUFFER ZONE) એરીયા તરીકે જાહેર કરવામાં આવે છે.

**૧. આહવા (ગાંધી કોલોની ), તા.આહવા, જિ.ડાંગ**

- (૧) આહવા ગાંધી કોલોની ખાતે વિરલભાઈ નરેશભાઈ સોલંકીના ઘરથી પશ્ચિમમાં અશોકભાઈ ખંડુભાઈ રોહિતના ઘર સુધી, પૂર્વમાં મેડીકલ કોલોની હદ સુધી, દક્ષિણમાં યોગીતાબેન આહિરેના ઘર સુધી, ઉત્તરમાં પોલીસ હેડ ક્વાર્ટર સુધીનો વિસ્તાર.

**૨. આહવા (પટેલપાડા ), તા.આહવા, જિ.ડાંગ**

- (૧) આહવા પટેલપાડા ખાતે મનિષાબેન હિરામણભાઈ મહાજનના ઘરથી પશ્ચિમમાં નેહાબેન સુરેશભાઈ ચૌથવેના ઘર સુધી, પૂર્વમાં વિઅમલબેન સિતારામભાઈ જાદવના ઘર સુધી, દક્ષિણમાં મહિન્દ્રભાઈ યાદવના ઘર સુધી, ઉત્તરમાં પિષ્પાબેન કાનડેના ઘર સુધીનો વિસ્તાર.
- ઉક્ત મુજબના વિસ્તારને (BUFFER ZONE) તરીકે જાહેર કરવામાં આવે છે.

ઉપર્યુક્ત બફર ઝોનમાં આવશ્યક સેવાઓના પુરવઠા સંબંધિત અવર જવર માટે માત્ર એક જ માર્ગ ખુલ્લો રાખવાનો રહેશે. આવશ્યક ચીજ વસ્તુઓની ખરીદી માટે ગામની હદની અંદર માત્ર સવારે ૭-૦૦ કલાકથી ૧૯-૦૦ કલાક સુધી મુક્તિ આપવામાં આવે છે. જેમાં સોશયલ ડીસ્ટન્સીંગનું ચુસ્તપણે પાલન કરવાનું રહેશે. આ સમયગાળા દરમ્યાન દ્વિવચક્રિય વાહન પર ૧ (એક) વ્યક્તિથી વધુ અને ત્રણ/ચાર ચક્રિય વાહનમાં બે વ્યક્તિ (ડ્રાઈવરસહિત) થી વધુ પ્રવાસ કરી શકશે નહીં. ઉપર જણાવેલ વિસ્તાર માટે નીચે મુજબનો અપવાદ રહેશે.

**// અપવાદ //**

આ હુકમ સરકારી ફરજ-કામગીરી ઉપરના હોમગાર્ડ કે અન્ય સરકારી અથવા અર્ધ સરકારી એજન્સી, સરકારી/ખાનગી દવાખાનાના સ્ટાફ તથા ઈમરજન્સી સેવા, કાયદો અને વ્યવસ્થા સાથે સંકળાયેલ જાહેર સેવક કે જેઓ કાયદેસરની ફરજ પર હોય તેઓને તેમજ ભારત સરકારના ગૃહ મંત્રાલયના હુકમ નં.૪૦-૩/૨૦૨૦-DM-I(A) તા.૨૭/૧/૨૦૨૧ ના હુકમથી જાહેર કરેલ તેમજ ભારત સરકાર અને ગુજરાત સરકાર દ્વારા વખતો-વખત જાહેર કરવામાં આવતી આવશ્યક સેવાઓ કે જે માટે અધિકૃત અધિકારીશ્રી દ્વારા પાસ ઈશ્યુ કરવામાં આવેલ છે તેવા વ્યક્તિઓને આ હુકમ લાગુ પડશે નહીં.

**// અમલવારીનો સમય //**

આ હુકમની અમલવારી તા.૧૮/૦૩/૨૦૨૧ થી આ વિસ્તારમાં છેલ્લા COVID-19 પોઝીટીવ દર્દીને રજા આપ્યા પછીના ૧૪ (ચૌદ) દિવસ સુધી.

// સજા //

આ હુકમનો ભંગ કરનાર અથવા ઉલ્લંઘન કરનાર અથવા તે માટે મદદ કરનાર નેશનલ ડીઝાસ્ટર મેનેજમેન્ટ એક્ટ-૨૦૦૫ ની કલમ ૫૧ થી ૬૦ તથા ભારતીય દંડ સંહિતાની કલમ-૧૮ મુજબ શિક્ષાને પાત્ર થશે.


આ જાહેરનામું સરકારી ફરજ અથવા કામગીરીમાં હોય તેમજ હોમગાર્ડ કે અન્ય સરકારી કે અર્ધ સરકારી એજન્સી જેઓ કાયદેસરની ફરજ ઉપર હોય તેમજ સ્મશાનયાત્રાને લાગુ પડશે નહીં.

આ હુકમ અન્વયે ડાંગ જિલ્લામાં ફરજ બજાવતા પોલીસ ઈન્સપેક્ટર તથા પોલીસ સબ ઈન્સપેક્ટર સુધીનો હોદ્દો ધરાવનાર તમામ અધિકારીશ્રીઓને તથા આરોગ્ય વિભાગના અધિકારીશ્રીઓને આ જાહેરનામાનો ભંગ કરનાર ઈસમો સામે નેશનલ ડીઝાસ્ટર મેનેજમેન્ટ એક્ટ-૨૦૦૫ ની કલમ ૫૧ થી ૬૦ તથા ભારતીય દંડ સંહિતાની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

// જાહેર વિજ્ઞાપિત //

તમામને વ્યક્તિગત રીતે નોટીસની બજાવણી કરવી શક્ય ન હોઈ આથી એકતરફી હુકમ કરું છું કે, જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ કરાવી તથા પોલીસ સ્ટેશનના પોલીસ સબ ઈન્સપેક્ટર, પોલીસ ઈન્સપેક્ટર, મદદનીશ પોલીસ અધિક્ષકશ્રી, નાયબ પોલીસ અધિક્ષકશ્રી તથા પોલીસ અધિક્ષકશ્રીની કચેરીના નોટીસ બોર્ડ ઉપર નકલ ચોંટાડી પ્રસિધ્ધિ કરવામાં આવશે, તેમજ સહેલાઈથી જોઈ શકાય તેવી રીતે જાહેરાતની નકલ ચોંટાડી પ્રસિધ્ધિ કરવામાં આવશે. ગુજરાત પોલીસ અધિનિયમ-૧૯૫૧ ની કલમ-૧૬૩ મુજબ પોલીસ અધિકારીઓ આ જાહેરાત કરવા અધિકૃત ગણાશે.

આજ તા.૧૮/૩/૨૦૨૧ ના રોજ મારી સહી તથા કચેરીનો સિક્કો કરવામાં આવ્યો.

  
(એન. કે. ડામોર)  
જિલ્લા મેજિસ્ટ્રેટ  
ડાંગ-આહવા



પ્રતિ,

વ્યવસ્થાપકશ્રી,

સરકારી છાપકામ અને લેખન સામગ્રી ખાતુ,

વડોદરા

૨/- જાણ તથા ગુજરાત સરકારના રાજ્યપત્રમાં પ્રસિધ્ધ કરી તેની નકલો અત્રે મોકલી આપવા વિનંતી છે.

નકલ સવિનય રવાના જાણ સારૂ :-

- (૧) માન. અધિક મુખ્ય સચિવશ્રી, ગૃહ વિભાગ સચિવાલય ગાંધીનગર તરફ.
- (૨) માન. અધિક મુખ્ય સચિવશ્રી, મહેસુલ વિભાગ, સચિવાલય ગાંધીનગર તરફ.
- (૩) માન. અગ્ર સચિવશ્રી, આરોગ્ય અને પરિવાર કલ્યાણ વિભાગ, સચિવાલય ગાંધીનગર તરફ (૪) માન. પોલીસ મહાનિદેશકશ્રી, અને પોલીસ મહાનિરીક્ષકશ્રી, ગાંધીનગર તરફ.

નકલ જયભારત સહ રવાના :-

- (૧) જિલ્લા વિકાસ અધિકારીશ્રી, ડાંગ તરફ... જાણ સારૂ.
- (૨) પોલીસ અધિકારીશ્રી, ડાંગ તરફ.... જરૂરી કાર્યવાહી થવા સારૂ.

નકલ રવાના :

- (૧) અધિક જિલ્લા મેજિસ્ટ્રેટશ્રી, આહવા જી.ડાંગ.
- (૨) પ્રાંત અધિકારી અને સબ ડિવીઝનલ મેજિસ્ટ્રેટશ્રી, આહવા જી.ડાંગ
- (૩) નાયબ પોલીસ અધિકારીશ્રી, ડાંગ-આહવા
- (૪) ચીફ ઓફીસરશ્રી, નોટીફાઈડ એરીયા કચેરી, સાપુતારા જી.ડાંગ.
- (૫) મામલતદાર અને એક્ઝીક્યુટીવ મેજિસ્ટ્રેટશ્રી, આહવા, જી.ડાંગ.
- (૬) આયોજન સહ તાલુકા વિકાસ અધિકારીશ્રી, આહવા જી.ડાંગ.
- (૭) તાલુકા વિકાસ અધિકારીશ્રી, આહવા જી.ડાંગ.
- (૮) સહાયક પ્રાદેશિક વાહન વ્યવહાર અધિકારીશ્રી, ડાંગ
- (૯) પોલીસ સબ ઈન્સપેક્ટરશ્રી, પોલીસ સ્ટેશન, આહવા, જી.ડાંગ.

૨/- જાહેરનામાની અમલવારી કરવા તથા કચેરીના નોટીસ બોર્ડ તથા જાહેર જગ્યાઓએ બહોળી પ્રસિધ્ધિ કરી રીપોર્ટ કરવા સારૂ. (અ.નં. ૧ થી ૯)

- (૧૦) રજીસ્ટ્રારશ્રી, માન. પ્રિન્સિપાલ ડીસ્ટ્રીક્ટ એન્ડ સેસન્સ જજશ્રી, ડાંગ તરફ... જાણ સારૂ.
- (૧૧) રજીસ્ટ્રારશ્રી, જયુડીશીયલ મેજિસ્ટ્રેટશ્રી, આહવા/વઘઈ/સુબીર જી.ડાંગ તરફ... જાણ સારૂ.
- (૧૨) સહાયક માહિતી નિયામકશ્રી, માહિતી ખાતુ, ડાંગ તરફ.

૨/-જિલ્લામાં બહોળી પ્રસિધ્ધી ધરાવતા વર્તમાનપત્રોમાં આઈટમ ઓફ ન્યુઝ તરીકે વિના મૂલ્યે પ્રસિધ્ધ કરવા સારૂ.

- (૧૩) અધિક જિલ્લા આરોગ્ય અધિકારીશ્રી, ડાંગ તરફ જરૂરી કાર્યવાહી સારૂ.
- (૧૪) સિવિલ સર્જનશ્રી, જનરલ હોસ્પિટલ, આહવા જી.ડાંગ
- (૧૫) અત્રેની કચેરીના નોટીસ બોર્ડ ઉપર પ્રસિધ્ધ કરવા સારૂ.